

# اسلامیات کا یہودی پروفیسر

تحریر: پروفیسر احمد الدین مارہروی

بہت کم لوگوں کو علم ہے کہ بر صیر میں علی گڑھ سے قبل ملکتہ یونیورسٹی نے اپنے ہاں اسلامیات کی تعلیم شروع کرنے کا اہتمام کیا اور گورنمنٹ نے اس کے معلم کی تجوہ پائیج ہزار ماہانہ مقرر کی جبکہ بالعموم اس عہدہ کا مشاہرہ ہزار ڈالر ہوا کرتا تھا۔

۱۹۳۵ء میں اسلامیہ کالج اثاواہ کا ایک وفد جو ڈاکٹر سر ضیاء الدین واکس چانسلر مسلم یونیورسٹی علی گڑھ، ڈاکٹر مولوی بشیر الدین ایل ایل ڈی بانی اسلامیہ کالج اثاواہ مولوی طفیل احمد ایڈیٹر سالہ "سودمند" اور مصنف "مسلمانوں کا روشن مستقبل" اور رقم الحروف پر مشتمل تھا، جب ملکتہ پہنچا تو ہم نے عائدین شہر سے ملاقاتیں شروع کر دیں۔ انہی میں ملکتہ یونیورسٹی کے واکس چانسلر، حسین شہید سہروردی وزیر اعظم پاکستان کے پیچا، سر حسان سہروردی بھی تھے۔ اس وقت تک اس معلم کا انتخاب عمل میں آچکا تھا اور اسلامیات کی تعلیم شروع ہوئے تقریباً ایک سال گزر گیا تھا۔ میں نے جب سر حسان سے درخواست کی کہ وہ مجھے اس پروفیسر سے جس کا نام مجھے ڈاکٹر زکریا معلوم تھا، متعارف کر دیں تو انہوں نے مجھے اس نام پر ٹوکا اور فرمایا کہ وہ ڈاکٹر زکریا نہیں بلکہ زکریا ہے اور نسلاؤ مذہب ایک یہودی ہے۔

اس اطلاع سے جیسی سراسیگی میرے اوپر طاری ہوئی اس کا اندازہ موجودہ ذور کی ذہنیت کے لوگ بنشکل ہی کر سکیں گے۔ بے ساختہ میرے منہ سے تکلا ڈاکٹر صاحب آپ نے یہ کیا غصب کیا۔ فرمایا آپ تو یونیورسٹی میں ریسرچ اسکالر اور یونیورسٹی پرورہ چکے ہیں اور بخوبی واقف ہیں کہ اس پایہ کے عالم کا تقریباً کس طرح عمل میں آتا ہے۔ ہندوستان کے علاوہ فرانس، برطانیہ، جمنی، مصر اور دوسرے ممالک میں اس آسامی کو

مشتہر کر کے درخواستیں طلب کی جاتی ہیں، پھر اس مضمون کے تین جید علماء کی ایک کمیٹی تشکیل دی جاتی ہے جس کے فیصلہ پر تقریباً عمل میں آتا ہے۔ اس معاملہ میں یونیورسٹی کی عاملہ نے سید سلیمان ندوی، مولانا ابو بکر صدر شعبہ عربی علی گڑھ اور علامہ سعد اللہ پرنسپل عربیک کالج کو نامزد کیا اور ان تینوں کی متفقہ رائے یہی تھی کہ تمام امیدواروں میں کوئی بھی علوم اسلامیہ میں اس سے بڑھ کر ماہر نظر نہیں آیا۔ مجھے خود اس تقریر پر سخت صدمہ اور ندامت ہے، لیکن میں آپ کو مشورہ دول گا کہ آپ اس سے ضرور ملیں، اسے پرکھیں اور اپنی معلومات میں اضافہ کریں۔

چنانچہ میں انہی کی وساطت سے اس یہودی عالم تک پہنچا اور دو طویل نشتوں میں اس کی ذات، خیالات اور تجھر علمی کے جو نقوش ذہن پر مرتسم ہوئے وہ آج تک قائم ہیں۔ بلند قامت، سرخ و سفید رنگت، فرنچ کٹ داڑھی، چھوٹے چھوٹے قدرے گھنگریا لے بال، ستواں ناک جس پر سنہری فریم کا نازک سا چشمہ، ہلکے نیلم رنگ کا سوت جس پر عربی وضع کا چغہ، یہی اس کی پہلی تصویر جو میری نظر میں کھب کر رہی تھی۔

ہم دونوں کے کمرہ میں داخل ہوتے ہی اس نے تھیما کھڑے ہو کر خالص عربی لہجہ میں السلام علیکم کہا اور انہی کی طرح مصافحہ کیا۔ میر اتعارف ہونے پر بے ساختہ اس کی زبان سے مر جان لکھا، جسے اس نے دو مرتبہ دھرایا اور پھر ہمیں بیٹھنے کا اشارہ کر کے خود بھی موڈب بیٹھ گیا۔ ہمارے وفد کی آمد کی اطلاع اسے اخبارات کے ذریعہ ہو چکی تھی۔ گفتگو کا آغاز اسلامیہ کالج سے ہوا۔ میں نے جب نادار طلبہ کے واسطے ایک دارالاقامۃ قائم کرنے کا ذکر کیا تو بے حد متأثر ہوا اور کہنے لگا ہماری قوم کو بھی اس کی سخت ضرورت ہے، لیکن یہ سعادت مسلمانوں ہی کو نصیب ہے کہ وہ ہمیشہ اپنے غریب بھائیوں کی مددوی نہیں، مذہبی فریضہ سمجھ کر کرتے رہے ہیں۔

میں نے کہا کہ ہمارے علم میں تو یہی تھا کہ یہودی دنیا کی سب سے مالدار قوم ہے، تو ہنس کر کہنے لگا کہ اس قسم کے بہت سے افسانے آپ نے پڑھے اور سنے ہوں گے، لیکن کیا آپ سمجھتے ہیں کہ موسیٰ الطیبؑ کی قوم میں اگر ایک نہیں ہزاروں قارون بھی ہوتے

تو اس سے بنی اسرائیل کو کوئی فائدہ پہنچ سکتا تھا؟ ہمارے ہاں غریب اور امیر کا فرق دوسری قوموں کے مقابلے میں بہت زیادہ ہے۔ متوسطین کی تعداد بہت ہی کم ہے، حالانکہ معاشرتی اعتبار سے یہی طبقہ ریڑھ کی ٹڈی کھلاتا ہے۔ چند کروڑ پتی دولت کے اجارہ دار بننے بیٹھے ہیں اور ان کا داماغ "ذِ فَرْزَد" کے چکر میں الجھا ہوا ہے۔ انہیں قوم کے متجاوزوں کی بنیادی ضروریات تک کوئی سمجھنے کی فرصت نہیں۔ پھر ہنس کر کہنے لگا کہ اگر یہ صورت حال نہ ہوتی تو ہم میں کارل مارکس (بانی اشتراکیت) پیدا نہ ہوتا۔

گفتگو جب اس نجح پر چل پڑی تو اس کا رخ خود بخود خاندانی حالات کی طرف مژ گیا۔ کہنے لگا ہماری قوم عرصہ دراز سے جمنی میں آباد ہے، لیکن یہودیوں کو وہاں دوسرے نہیں بلکہ تیسرے درجہ کا شہری سمجھا جاتا ہے اور ہمارے خلاف نفرت کے جذبات کچھ زیادہ ہی زوردار ہیں۔ اسکو لوں میں طلبہ کا داخلہ دشوار ہوتا ہے۔ سرکاری طور پر تو کسی قسم کی قیود عائد نہیں لیکن عملاً کمی طرح کی رکاوٹیں کھڑی کر دی جاتی ہیں۔ البتہ ایک بات دیکھنے میں آئی ہے کہ جو خوش قسمت طالب علم ان مرافق کو خوش اسلوبی سے طے کر لیتے ہیں وہ جرمن طلبہ کے مقابلے میں زیادہ مختنی اور ذہین ثابت ہوتے اور امتحانات میں نمایاں کارکردگی حاصل کرتے ہیں۔

میرے والد موم تیوں کے تاجر تھے، ہم چار بھائی تھے، گزران متوسط طور پر ہوتی تھی، لیکن والد کی ولی خواہ تھی کہ دونوں بھائی اعلیٰ تعلیم حاصل کر کے پیسے پیدا کریں اور ساتھ ہی قومی خدمات انجام دیں۔ اسکوں زندگی میں مجھے ہمیشہ انعامات ملتے رہے لیکن جب میونخ میں داخلہ کا وقت آیا تو یونیورسٹی کا ہر دروازہ بند پایا۔ ابا جان نے والدہ کو اس پر راضی کر لیا کہ تنگی ترشی سے گزر کریں گے مگر زکرایا کو حصول تعلیم کی غرض سے بیروت پہنچ دیں گے۔ چنانچہ بھی مقام ہے جہاں سے میری موجودہ زندگی کا آغاز ہوا۔ وہاں میرے ہم جماعت، ہم صحبت، ہم مشرب بجائے عیسائیوں کے مسلمان تھے۔ ہمارے مقابلے میں اخلاقی حالت ان کی بھی گری ہوئی تھی لیکن اتنی نہیں جتنی عیسائی طلبہ کی تھی، وہ تو انسانیت ہی سے گئے گزرے تھے، کوئی ظاہری اور باطنی

عیب ایمانہ تھا جو ان میں سراحت نہ کر چکا ہو۔ برخلاف اس کے ہمارا اور اہل اسلام کا کھانا پینا بھی ایک تھا اور عقائد کے لحاظ سے بھی ہم میں ایک گونہ ہم آہنگی تھی۔ ان میں سے بعض قرآن پڑھتے تھے جس کو میں سمجھتا تھا لیکن اس کا لہجہ اور ترجم کانوں کو بھلا معلوم ہوتا تھا۔

چند روز کے بعد مجھے خیال پیدا ہوا کہ معلوم تو کروں کہ ان کی کتاب میں کیا لکھا ہے۔ عربی کی کچھ شد بد ہو چلی تھی مگر بہت سی باتیں سمجھ میں نہ آتی تھیں، ایک پروفیسر قریب ہی رہتے تھے ان سے جا کر پوچھ لیتا تھا۔ رفتہ رفتہ یہ احساس ہونے لگا کہ اس میں وہی کچھ لکھا ہے جو ہمارے صحیفہ مقدس میں موجود ہے، بلکہ بعض امور میں قرآن زیادہ واضح اور بہتر ہے۔ مجھے یاد ہے کہ ایک وقت دل میں یہ خیال بھی پیدا ہوا کہ تورات کے مقابلے میں یہ کتاب فضولیات سے مترا ہے۔ اسی زمانہ میں اخبارات سے معلوم ہوا کہ ایک ہندوستانی مبلغ خواجہ کمال الدین اسلام پر یقینورثی آرہے ہیں۔ علاوه مسلمانوں کے میں صرف تھا غیر مسلم تھا جو ان کا یقینورثی وہاں پہنچا، کیونکہ عیسائی ان سے بہت خالف تھے اور چرچ کی طرف سے ممانعت کردی گئی تھی کہ اس جلسہ میں کوئی شریک نہ ہو۔ جو باتیں اس مبلغ نے بتائیں وہ اتنی واضح تھیں کہ ان سے انکار ناممکن تھا اور سب کا خلاصہ یہ تھا کہ حقانیت اگر دنیا میں کہیں موجود ہے تو اس کا حامل صرف قرآن ہے۔ اس کے بعد میں نے گھری نظر سے اس کا مطالعہ شروع کر دیا اور جہاں کوئی بات تشریع طلب نظر آئی تو تفاسیر پر نظر ڈالی۔ مفسرین نے اکثر جگہ احادیث کا حوالہ دیا تھا، ان کو دیکھا مگر وہاں بدستی سے ایسے تضاد نظر آئے کہ مجھے ان میں سے بعض کی اصلاحیت پر شبهہ ہونے لگا۔ بہر حال مطالعہ جاری رہا۔ دو ایک مضامین بھی لکھے جن سے ناموری بھی ہوئی اور کچھ پیسہ بھی ہاتھ آنے لگا۔ اب میں نے عربی کو بطور زبان سیکھنا شروع کیا اور سچی بات تو یہ ہے کہ اس کے بعد ہی میرے اوپر قرآن کے جو ہر کھلے۔ آج کل کا مسلمان تو اسے پڑھتا ہی نہیں، اور پڑھتا ہے تو سمجھتا نہیں اور سمجھ بھی لیتا ہے تو اس پر عمل نہیں کرتا، مگر میری اپنی رائے ہے کہ اگر دنیا اسلامی فلسفہ کو

اپنا لے تو ہر قسم کے معاشی اور اقتصادی مصائب دور ہو سکتے ہیں۔

یہ تمام گفتگو وہ یہودی اس جوش و خروش سے کر رہا تھا کہ اس میں خلوص اور عقیدت کی جھلک صاف نظر آتی تھی اور مجھے تعجب ہو رہا تھا کہ اس کے باوجود اس نے اسلام کا دامن ب تک کیوں نہیں تھا۔ لیکن یہ وقت اس سوال کا نہ تھا، اس لئے ہم نے اسے کسی اور موقع کے لئے اخبار کھا اور بیچ میں ٹوکنا مناسب نہ سمجھا۔ اس نے بات آگے بڑھاتے ہوئے کہا کہ اس دوران والد صاحب کا انتقال ہو گیا۔ والدہ نے کام بند کر کے ملازمت اختیار کر لی۔ بھائی بھی کسی دھنے میں لگ گیا۔ میں اب آزاد تھا، کچھ عرصہ کے واسطے مصر چلا گیا۔ ملکہ و مدینہ جانے کی اجازت نہ ملی، اس لئے ان کی زیارت کا اشتیاق دل میں لئے دشمن اور بغداد گیا اور وہاں کے علماء اور فضلاء سے ملاقات کی۔ رفتہ رفتہ اسلامی فقہ پر غور کرنے کا موقع ملا تو اس سے دچکپی پیدا ہوئی، کیونکہ یہودیوں اور مسلمانوں کا اختلاف یہیں آ کر کھلتا ہے اور اس کا مطالعہ نہ صرف پُرازم معلومات بلکہ دچکپ بھی ہے۔ میں نے اس پر مختلف مفہامیں لکھے اور بالآخر اسی فن پُرازم مفہومات کے لئے مقالہ تحریر کیا جسے برلن یونیورسٹی نے اپنے معیار پر پکھا اور مجھے پُرازم من زبان میں ایک مقالہ تحریر کیا۔ انہوں نے مجھ سے جو سوالات کئے ان کی گہرائیوں تک پہنچنے کے لئے کسی چاہک دست اور آزمودہ کارروائیں کی ضرورت تھیں، لیکن میں نے ان متعصب عیسائیوں کو ایسے دندان شکن جواب دیئے کہ انہیں مزید سوالات کی جرأت نہ ہوئی اور مجھے ڈاکٹریٹ کی اعلیٰ ترین ڈگری دینی پڑی۔ مگر ملازمت کے واسطے مجھے پھر غیر وہ کامنہ دیکھنا پڑا۔ یہاں آئے مجھے زیادہ عرصہ نہیں ہوا لیکن میں دیکھتا ہوں کہ میرے طالب علم تو ہر طرح مطمئن ہیں لیکن بعض متعصب مذہبی حقوق سے میرے خلاف کچھ نہ کچھ زہر افشا نی ہوتی رہتی ہے۔

میرا ارادہ تھا کہ بعض مذہبی مسائل پر اس یہودی عالم کے خیالات معلوم کروں لیکن جب میں نے دیکھا کہ اس کی نظر بار بار گھری کی طرف اٹھ رہی ہے تو وعدہ فردا لے کر اٹھا نے میں ہی مفر نظر آیا۔ اس نے بھی مغدرت کی کہ کلاس لینے کا وقت آگیا

ہے۔ آئندہ کسی شام کو گھر آنے کی تکلیف گوارا کریں اور چائے کی پیالی پر بات چیت ہوتوزیادہ لطف آئے گا۔

(۲)

جو انی کا جوش تھا کون زیادہ انتظار کرتا۔ اگلے دن پانچ بجے شام کو کوٹھی پر جا پہنچا۔ سادہ سامکان، معمولی سافرنچہ، لیکن ڈرائیک روم ایرانی قالینوں، گاؤں تکیوں اور جہاڑ فانوس سے آراستہ اعلیٰ مشرقی تہذیب کا نمونہ تھا۔ پروفیسر سفید قیص اور خاکی نیکر پہنچنے کوئی عربی رسالہ پڑھ رہا تھا۔ ساتھ میں فجان تھا جس کی چسکیاں بھی لے رہا تھا۔ طازم کوئی تھانیں جو میرے آنے کی اطلاع کرتا، نہ دروازے پر پردہ تھا کہ جا ب ہوتا، بے تکلف اندر پہنچ گیا۔ تذبذب ہوا کہ سلام کس طرح کیا جائے۔ آخر یہی مناسب سمجھا کہ اسلامی طریقے پر السلام علیکم کہہ کر مناطب کروں۔ اس پر کچھ ایسی محیت طاری تھی کہ میری آوازن کرچوںک پڑا اور مر جبا، مر جبا کی رث لگا دی۔ مجھے بٹھا کر اندر گیا اور ایک تھالی میں چائے دانی اور فجان لے کر آ گیا۔ گفتگو شروع ہوئی تو کہنے لگا کہ میں نے ہندوستان آ کر دیکھا ہے کہ مسلمان طلبہ میں مذہبی معلومات کی بے انہتا تکشیکی ہے، لیکن یہاں کے علماء اس کو بجا نے میں ناکام ہیں۔ کچھ یہی کیفیت آپ کی بھی معلوم ہوتی ہے۔

میں نے کہا میرا زاویہ نظر قدرے مختلف ہے، میں تو اس غرض سے حاضر ہوا ہوں کہ آپ کے علم میں جو تضاد ہے اس کی وجوہات معلوم کروں۔ مثلاً آپ نے قرآن میں پڑھا ہو گا کہ اللہ تعالیٰ نے اہل اسلام سے بڑی سختی کے ساتھ کہا ہے کہ اگر سود کا کار و بار بندہ کرو گے تو خدا اور اس کے رسول کا تمہارے خلاف اعلانِ جنگ ہے اور آپ کی قوم مسلمہ طور پر سود خوار ہے۔ اگر آپ کا اور ہمارا خدا ایک ہے تو وہ دو متضاد احکام کس طرح جاری کر سکتا ہے؟ ایک عام یہودی تو ہمارے خدا، رسول اور قرآن کو تسلیم نہیں کرتا مگر آپ تو قرآن کی حقانیت کے قائل ہیں، پھر اس کتھی کو کس

طرح سلجمائیں گے؟

کوئی اور عالم ہوتا تو میرے اس اعتراض پر ناراض نہیں تو جز بز ضرور ہوتا، مگر کیا مجال جو اُس کی پیشانی پر شکن تک آئی ہو۔ مگر اکر کہنے لگا آپ یہی کہنا چاہتے ہیں کہ یہودیوں کے ہاں سود حلال ہے۔ تو معاف سمجھنے گا خود آپ کی قوم میں کتنے مالدار ہیں جو سود رسوئیں لیتے اور اس پر غصب یہ کہ اپنے خدا کو دھوکہ دینے کے واسطے اس کا نام بدلت کر منافع رکھ چھوڑا ہے، کیونکہ خدا نے فرمایا ہے کہ میں نے سود کو ناجائز قرار دیا ہے اور منافع کو حلال گردانا ہے۔ آپ کا قرآن ہی کہتا ہے کہ جب یہودیوں نے سبت کے معاملہ میں اس قسم کی دھوکہ بازی سے کام لیا تو اس گروہ کو بندر بنادیا گیا۔ اب آپ ہی بتائیے کہ کیا آپ کی مثال اس شخص کی نہیں ہے جو ششٹے کے گھر میں بیٹھ کر اپنے آپ کو محفوظ سمجھتا اور دوسروں پر خشت باری کرتا ہے! میں نے جب یہاں آ کر چھان بین کی تو یہ دیکھ کر انگشت بندہ اس رہ گیا کہ آپ کے نام نہاد علماء تک اپنی دولت میں اضافہ کے واسطے نہ صرف سود لیتے ہیں بلکہ اس خیال سے کوئم میں نکونہ بن جائیں، اس خود ساختہ منافع کو جائز اور حلال قرار دینے کے واسطے ایڑی چوٹی کا زور لگا رہے ہیں۔

اس سلسلہ میں ایک دلچسپ بات یہ ہے کہ ہمارا جو وفد مکمل آیا ہوا تھا اس میں مولوی عقیل احمد صاحب بھی شامل تھے جنہوں نے سود کے جواز میں ایک رسالہ ”سود مند“ جاری کر رکھا تھا، جو مختلف طریقوں سے مسلمانوں کو اس پر آمادہ کرتا تھا کہ اپنی معاشری حالت کو درست کرنے کے لئے سود یا منافع کی ایک ایک کوڑی تک وصول کریں۔ میری خوش قسمتی تھی کہ اس کا علم نہ تھا ورنہ اللہ آنتمیں گلے پڑ جاتیں۔

اپنی بات کو زیادہ موثر بنانے کے لئے وہ یہودی اپنے بحر نظانت سے دور کی کوڑی لایا۔ ہماری بے راہ روی کی مثال پیش کرتے ہوئے کہنے لگا کہ آپ لوگوں کے پاس ایک جنتی جاگتی زندہ کتاب موجود ہے، لیکن جب آپ صرف تیرہ سو برس میں اس مخالف سست میں چلے گئے جس کی نشان دہی آپ ہی کے بقول قرآن یہودیوں کے بارے میں کہ رہا ہے تو ہم نے جو ہزار ہا سال کی خود فراموشی اور ریتوں (علمائے یہود)

کی بکروی اور گمراہی کے باعث جو روشن اختیار کی اس میں تجھب کی کوئی بات ہے؟ اگر آپ اُس اسلام کو دیکھیں جس کی قرآن تعلیم دیتا ہے اور پھر اپنی قوم پر گھری نہیں، اچھتی ہوئی نظر ڈالیں تو آپ بھی میری طرح اسی نتیجہ پر پہنچیں گے کہ محمد ﷺ کے زمانے میں یہودیوں کی اخلاقی حالت اتنی گری ہوئی نہیں تھی جتنی، معاف سمجھئے، آج آپ کی ہے۔ میں ایک معمولی سی مثال پیش کرتا ہوں۔ قرآن میں ایک سورۃ الحجرات ہے جس میں بعض معاشرتی خرابیوں کو نمایاں کر کے ان کے متعلق بڑے سخت احکامات صادر فرمائے گئے ہیں۔ انہی میں سے ایک یہ ہے کہ کسی کے پیٹھے پیچھے اس کی برائی نہ کرو۔ اور اس خرابی کو زیادہ نمایاں کرنے کے واسطے کہا گیا ہے کہ اس کی مثال ایسی ہے جیسے تم اپنے مردہ بھائی کا گوشت کھاؤ۔ لیکن میرے پاس جو لوگ آتے ہیں ان میں شاذ ہی کوئی ایسا ہوتا ہوگا جو کسی کی غیبت نہ کرے اور یہ تو آپ کو بھی علم ہوگا کہ آپ کے نام نہاد علماء اس صفت میں کتنے آگے بڑھے ہوئے ہیں۔

میں گیا تو اس خیال سے ٹھاکر اس سے کہوں گا کہ جب تم اسلام کی حقانیت کے اس درجہ قائل ہو تو آج تک جامہ یہودیت کیوں پہنچنے ہوئے ہو؟ اسے اتار دو اور دارا رہ اسلام میں داخل ہو جاؤ، لیکن کچھ عجب اتفاق ہوا کہ اس نے میرے کہے بغیر ہی اس مسئلہ کو چھیڑ دیا۔ کہنے لگا لوگ مجھ سے پوچھتے ہیں کہ تم مسلمان کیوں نہیں ہو جاتے؟ میں کہتا ہوں کیا فائدہ؟ جارج برناڈ شاہ میری طرف سے جواب دے چکا ہے کہ جب میں اسلام کا مطالعہ کرتا ہوں تو دل بے اختیار چاہتا ہے کہ مسلمان ہو جاؤں، لیکن جب خود مسلمانوں کو دیکھتا ہوں تو طبیعت برگشتہ ہو جاتی ہے۔ موسوی اور محمدی شریعتیں ایک ہی خدائے واحد کی وضع کر دیں، جن میں جزوی اختلافات ہوں، مگر اصول دونوں کے یکساں ہیں۔ اگر دونوں اپنی اصل پر قائم رہتے تو جو اختلافات آج نظر آ رہے ہیں اتنے نمایاں نہ ہوتے۔ میں نے اکثر مذاہب بالخصوص عیسائیت کا بھی گہرا مطالعہ کیا ہے اور اس نتیجہ پر پہنچا ہوں کہ اسلام اور حقیقی یہودیت میں جتنی ممااثلت پائی جاتی ہے وہ دنیا کے کسی دو مذاہب میں نہیں ملتی، لیکن معاف سمجھئے گا اس وقت خدا کی ترازوں میں ہم

دونوں ہم پلے ہیں اور دونوں ہی اصل سے بہت دور جا پڑے ہیں، اس لئے میرے نزدیک مذہب کی تبدیلی کے معنی ہوں گے کہ کچھ سے نکل کر دل میں پھنس جاؤ۔ اُس وقت تو یہ فقرہ میرے ذہن میں نہیں کھلا تھا لیکن بعد میں جب غور کیا تو اندازہ ہوا کہ اس کی یہودی ذاتی اپنے مذہب کے مقابلے میں خواہ وہ کتنا ہی کثیف ہو، اسلام کو حیرا اور کم درجہ سمجھتی ہے۔ کچھ سے انسان نکل سکتا ہے لیکن دل میں پھنس کر کہیں کاہین رہتا اور بالآخر غرق ہو جاتا ہے۔

اس کے بعد اس نے بڑی تفصیل سے وہ امور گنوائے شروع کئے جو دونوں مذاہب میں مشترک ہیں، مثلاً بڑے فخر یہ طور پر بتایا کہ ذبیحہ اور ختنہ صرف ہمارے ہی مذاہب میں آج تک رائج ہیں۔ آسمانی کتب کے تصور اور تقدیس کا بھی یہی حال ہے، لیکن ہماری قوم بعض ایسی خصوصیات کی حامل ہے جو کسی دوسری کو حاصل نہیں، مثلاً حضرت الحق (صلی اللہ علیہ وسلم) کے زمانے سے جن کے فرزند حضرت یعقوب یا اسرائیل (صلی اللہ علیہ وسلم) تھے جس سے ہم اپنے کو منسوب کرتے ہیں، یہ نسل خدا تعالیٰ کی منتظر نظر ہی۔ اس میں بگاڑ بھی پیدا ہوئے، بغاوتیں بھی ہوئیں، دشمنوں نے ہمارے مقدس مقامات کی ایښت سے ایښت بجا دی۔ ہم نے مصر اور بابل میں غلامی کا بدترین ذرورت بھی دیکھا، لیکن ہر بار بارگاہ ایزدی سے ہم کو مدد دی گئی اور رہنے کے واسطے ایسا سربز و شاداب وطن عطا ہوا جس کی قرآن تک تعریف کرتا ہے۔ ہدایت کے واسطے پے در پے صاحب مجنزع پیغمبر مبعوث ہوئے۔ کتابیں اور صحیفے بھی نازل ہوتے رہے۔ گشۂ تورات و بارہ عطا کی گئی اور ہمارے پیغمبر حضرت سلیمان (صلی اللہ علیہ وسلم) کی بنائی ہوئی مسجد کو وہ عظمت عطا ہوئی کہ اہل اسلام بھی ابتداء اسے اپنا قبلہ تسلیم کرتے رہے۔ اس کے مقابلے میں اسلام کے عرب کو دیکھئے تو بغیر ملک میں ایک بُت خانہ بنا ہوا تھا اور پیغمبروں کی تحریک کی وجہ سے تو صرف دو۔

میں حضور پر نور ﷺ کی تعریف میں کچھ کہنے ہی والا تھا کہ وہ میرے ماںی اضمیر کو سمجھ گیا اور کہنے لگا کہ میں حضور ﷺ کی عظمت کا دل و جان سے قائل ہوں اور اس حد

تک معتقد ہوں کہ اگر آپ ان کے بتائے ہوئے راستے پر چلتے ہوتے تو میں آج  
بجائے ڈاکٹر زکرایا کے محمد احمد ہوتا۔ آپ کے یہ دونوں نام معنویت کے لحاظ سے مجھے  
بے حد پسند ہیں اور صرف یہی نہیں میں آپ کو اسم بامکنی سمجھتا ہوں۔ آپ میں وہ تمام  
صفات سمجھا تھیں جن کے مجتمع ہونے سے ایک انسان کامل فرشتہ بن جاتا ہے۔ آپ ان  
کی مدح میں شعر گاتے ہیں، ان کے اتباع میں داڑھیاں رکھتے اور کھانے کے بعد  
انگلیاں چاٹتے ہیں، لیکن ان کے اخلاق، مرقد، ہمدردی، رواداری اور ایشارجیسی اصلی  
صفات کو درخور اعتناء نہیں سمجھتے۔ آپ کی عبادات میں اگر مخلصانہ بھی ہوں تو وہ اپنی ذات  
تک محدود ہیں۔ آپ کے علماء قومی اور اجتماعی زندگی سے علیحدہ ہو کر منبر و محراب کی  
زینت بنے بیٹھے ہیں اور کھوکھلے و عظ کہتے ہیں۔ رہ گئے عوام تو ان کے ہاں مذہب  
صرف رسم کا نام رہ گیا ہے۔ اس پر مجھے علامہ اقبال کا وہ شعر یاد آیا۔

نماذ و روزہ و قربانی و حج

یہ سب باقی ہیں، تو باقی نہیں ہے!

خود اس کے علمی خزانے میں بھی اس قسم کا ایک انمول موتی چھپا ہوا تھا۔ الماری میں سے  
ایک کتاب اٹھا لایا جس کا نام اس کی پشت پر Islam on the Cross-road  
چھپا تھا۔ ایک جگہ پر نشانی رکھی تھی وہ صفحہ کھول کر اس نے حافظ شیرازی کا یہ شعر پڑھا۔  
گر مسلمانی ہمیں ست کہ حافظ دارد

وائے در گر پس امروز بود فردائے

”اگر مسلمانی اسی کا نام ہے جس کا حافظ دعوے دار ہے تو اس آج پر اگر کل ہوئی  
تو اس پر افسوس ہی کرنا پڑے گا۔“

بھی کو احساس ہو رہا تھا کہ اس گفتگو سے بجز تلخی اور ناگواری کے کچھ  
حاصل نہ ہوں گے میں نے اس کا رخ یہودیت سے عیسائیت کی طرف پھیرا۔ اس  
نے بھی پہلو بدلا اور ایک خوش آئند مسکراہٹ کے ساتھ کہنے لگا یہ موضوع بہت دلچسپ  
ہے ان غریبوں کا تو چچ پوچھئے کوئی الوہی مذہب ہی نہیں۔ ہم تو خیر عیسیٰ کو پیغمبر ہی تسلیم

نہیں کرتے بلکہ یہ سمجھتے ہیں کہ ان کے آنے سے قوم میں کچھ رخنه اندازی ہی واقع ہوئی خود عیسائیوں سے بھی اس سوال کا جواب بن نہیں پڑتا کہ حضرت آدم جو بغیر مان باپ کے پیدا ہوئے تھے وہ تو خدا کے بیٹے نہ بن سکے اور یوسف نجار اور مریم کے صاحزادے کس طرح فرزند خداوند بن گئے؟ کس نے انہیں بیٹا بنایا؟ اس کی سند کہاں ہے؟ پھر اس بیٹے کو ہماری قوم نے سولی پر چڑھا دیا اور مقتدر رباپ نے انگلی تک نہ اٹھائی۔ قرآن نے ان کے متعلق جو کچھ بتایا ہے وہ تو سمجھ میں آتا ہے اور اس سے اس کی شان کا بخوبی اندازہ ہوتا ہے، لیکن عیسائیوں کی منطق تو پادریوں کی عقل سے بھی مادرا ہے۔ اس پر غصب یہ ہوا کہ انجلی جسے قرآن آسمانی صحیفہ تسلیم کرتا ہے، صفو، ہستی سے ایسی غائب ہو گئی کہ اس کا کچھ پتہ نہیں لگتا۔ اب جو چار کتابیں ہیں ان کی حیثیت آپ کی صحابی ستہ سے کچھ زیادہ نہیں کہ یوسع نے یہ کہا اور یہ کہا۔ جب سوال کیجئے کہ خدا نے کیا کہا تو جواب دیتے ہیں کہ خدا ہی تو ان کے مُنَه سے بول رہا ہے، مگر ہم اس کے مقابلہ میں یہ دلیل لاتے ہیں کہ وہ بجائے ایک مُنَه کے چار مُنَه سے کیوں بولتا ہے؟ اب ان کا نہ ہب صرف حدیث مسیحی تک محدود ہے اور معاف کیجئے گا آج آپ بھی اس معاملہ میں انہی کے پیروکار ہیں، آپ نے قرآن کریم کو چوم چاٹ کر اور برکت کی نشانی بنا کر طاقت پر رکھ دیا ہے اور حدیث کو جو ترجیح دی ہے وہ انہی کی تقلید نظر آتی ہے۔ آپ کے علماء نکے ہاں قرآن کی حیثیت کیا ہے اور اس کے مقابلے میں بخاری شریف کو کتنی فضیلت اور اہمیت حاصل ہے؟ جس طرح ہمارے ربی (علماء) عوام کو تورات کے احکام سے دور رکھنا چاہتے ہیں اسی طرح آپ کے مولوی صاحبان نے بھی آپ کو حاصل شاہراہ سے ہٹا کر لوپ لائن کی طرف موڑ دیا ہے اور آپ اسی کوشاخ نبات سمجھ رہے ہیں۔ آپ کے ہاں اس رمز کو سمجھنے والے پہلے شاہ ولی اللہ گزرے جنہوں نے اپنے مدرسہ میں قرآن کی تعلیم شروع کی اور اس دور میں مولانا ابوالکلام آزاد ہیں، لیکن بظاہر دونوں کی آوازیں صد ابصحر اثابت ہو رہی ہیں، کیونکہ عوام پر مولویوں کی گرفت زیادہ وسیع اور مضبوط نظر آتی ہے۔ ایک بات البتہ یقینی ہے کہ اگر دنیا پر کوئی ایسا وقت

پڑا کہ اسے خدائی مذہب کے زیر سایہ ہی فلاج و بہبود نظر آئی تو یہودیوں اور مسلمانوں دونوں کے پاس آسمانی کتابیں موجود ہیں اور وہ ان کی طرف واپس آسکتے ہیں، لیکن یہ قوم (عیسائی) تو اپنے ہاتھوں اپنا بیڑا اغرق کر چکی ہے۔ ان کا یہ عقیدہ کہ مجھ نے مصلوب ہو کر ان کے تمام گناہ اپنے سر لے لئے ہیں، انہیں خدا پرستی کی طرف لے جا ہی نہیں سکتا۔

اس کے بعد میں نے حدیث کی اہمیت کا ذکر چھیڑا تو اس نے نہایت فراخ دلی سے اعتراف کیا کہ یہ مسلمانوں کا بہت بڑا کارنامہ ہے اور اس کی دوسری مثال صفحہ ہستی پر موجود نہیں۔ محدثین کی محنت اور کاوش کی دادنہ دینا بہت بڑا بجل ہے، لیکن میں ساتھ ہی یہ بھی کہوں گا کہ آپ نے اس کو ضرورت سے زیادہ اوپنچی جگہ دے دی ہے اور لوگ اسے قرآن سے بھی افضل سمجھنے لگے ہیں، حالانکہ اس میں ایسے اختلافات بھی موجود ہیں کہ ایک ہی صحابی سے ایک موضوع پر متضاد حدیثیں مروی ہیں اور آپ اس تضاد کے باوجود انہیں ناقابل استزادگردانتے ہیں۔ پھر آپ نے محدثین کے درجے مقرر کر رکھے ہیں۔ اس کے علاوہ مختلف فرقوں کی حدیثیں جدا گانہ ہیں جن میں میں فرق نظر آتا ہے۔ اس کی وجہ میری سمجھ میں تو یہی آتی ہے کہ آپ نے قرآن کا دامن چھوڑ کر رسول کی محبت میں خالق و مخلوق کے فرق کو بھلا دیا اور حدیث کو قرآن کے مقابلے میں زیادہ اہمیت دے دی، حالانکہ حدیث دراصل قرآن کی تفسیر ہے، جبکہ علوم وہدایت کا سرچشمہ تو بہر حال قرآن ہے۔

دورانِ گفتگو ہم میں سے کسی کو بھی وقت کا احساس باقی نہ رہا تھا، حتیٰ کہ آفتاب غروب ہو گیا اور کسی ڈور کی مسجد سے اذان کی صدا بلند ہونے لگی۔ یہودی عالم نے میری طرف کچھ ترچھی نگاہوں سے دیکھا اور دریافت کیا کہ کیا آپ نماز پڑھتے ہیں؟ اثبات میں جواب سن کر پہلے تو وہ غسل خانہ میں گیا۔ پانی کا جگ پہلے تو تین مرتبہ اچھی طرح دھویا اور کہنے لگا اب یہ آپ کی شریعت کے مطابق بالکل مطہر ہے، باطنیناں وضو فرمائیے، سلیپر پہن کر باہر تشریف لائیے اور فریضہ مغرب ادا کیجئے۔ باہر نکلا تو قبلہ رخ

جاپانی جائے نماز پڑھی ہوئی تھی۔ بولا کئی ماہ ہوئے اس خیال سے خرید لی تھی کہ آپ میں سے جو لوگ میری ملاقات کو آئیں وہ اس پر صلوٰۃ پڑھیں لیکن آپ پہلے شخص ہیں جو اسے استعمال کر رہے ہیں۔

میں نماز پڑھتا رہا اور وہ بدستور اپنے رسالہ میں منہک رہا۔ فارغ ہوا تو کہنے لگا میں نے نماز کے فلسفہ پر بہت غور کیا ہے اور اس پر ایک جرمن رسالے میں مضمون بھی لکھا ہے۔ اس میں اخلاقی، جسمانی اور طبی پہلوؤں پر سیر حاصل بحث کی ہے، لیکن اس کا اعلیٰ ترین پہلو وہ دماغی یکسوئی ہے جو انسان کو اپنے خالق سے مسلک کر دیتی ہے۔ ہندو سادھوؤں کا گیان، عیسائی تارکان دنیا کی ریاضت اور صوفیائے اسلام کا مراثی اس کے آگے کوئی وقت نہیں رکھتا۔ رہ گئی رسم صلوٰۃ تو اسے آپ مجھ سے زیادہ سمجھتے ہیں۔

وقت بہت ہو گیا تھا، لیکن انہی اسلامی فقہ پر اس کے خیالات معلوم کرنے باقی تھے جس پر اس نے بڑی تحقیق کر کے ڈگری حاصل کی تھی۔ میرے سوال پر اس نے کہا کہ میری دانست میں اگر دنیا سے تمام علوم ناپید ہو جائیں اور صرف اسلامی فقہ باقی رہ جائے تو انسانی زندگی کو ہمہ گیری باقاعدہ اور خوش آئند بنانے کے واسطے صرف یہی نہ خ کافی ہے۔ اس کے بعد اسے کہیں اور جانے اور نئے علوم کے ذخیرہ تلاش کرنے کی ضرورت لاحق نہ ہوگی۔ کیا کچھ محنت ان بزرگوں نے کی ہے، لکھنی دماغ سوزی اور موشگانی سے کام لیا ہے، زندگی کے کسی شعبد کو بھی تو نہیں چھوڑا اور ہر چیز کو پانی کر کے رکھ دیا۔ ہمارے ہاں بھی یہودی فقہ ہے لیکن اس میں جانبداری ہے، تصنیع ہے، بلکہ میں تو یہاں تک کہوں گا کہ اس میں ریا کاری کو بھی دخل ہے، لیکن آپ کے ہاں اس قسم کی کوئی بات نہیں۔ رہ گئے عیسائی تو ان کے ہاں فقہ جیسی کوئی شے شروع سے بے ہی نہیں اور جو ہے بھی تو وہ عموم کے لئے ناقابل قبول ہے۔

میں نے انہم فقہ کے باہمی اختلافات کا ذکر کیا تو کہنے لگا کہ انسانی دماغ کی صلاحیتیں اتحاد ہیں اور ان میں اتنا تنویر ہے کہ وہ حقیقی بھائی ایک ہی ماحول میں پرورش پاتے اور ایک ہی نفع کی پیدائش ہوتے ہیں بالعموم ہم خیال نہیں ہوتے۔ ان سب نے

اپنی صواب دید کے مطابق قرآن و حدیث کی روشنی میں تمام مسائل کا تجزیہ کیا۔ فرق یہ ہے کہ کسی نے اتفاء کو مقدم رکھ کر کچھ سختی سے کام لیا اور کسی نے ”لا اکراه فی الدین“ تھت مذہب کو بہل الحصول بنانے کے واسطے کچھ زمی برتنی۔ میرار جان امام شافعی کی طرف ہے، لیکن بعض معاملات میں امام ابوحنیفہ اور ان کے شاگرد ابو یوسف کے فتاویٰ زیادہ قابل قبول نظر آتے ہیں۔ افسوس یہ ہے کہ یہ فیں ایک زمانہ تک پہنچ کر ختم ہو گیا۔ وقت کے ساتھ نئے نئے مسائل پیدا ہوتے جاتے ہیں، اجتہاد کی جگہ جگہ ضرورت پڑتی ہے، لیکن اب کوئی ویسا جید عالم سامنے نہیں آتا جو ان کا حل تلاش کرنے کے لئے اپنی زندگی وقف کر دے، پہلے خود سیکھے پھر دوسروں کو سکھائے۔

آخر میں کہنے لگا معاف کیجئے، میں نے آپ کی کافی سمع خراشی کی، بعض تلنخ اور ناگوار باتیں بھی کیں، صرف اس واسطے کہ آپ جو یائے علم بن کر میرے پاس تشریف لائے۔ اس طرح کا جب کوئی تشنہ علم میرے پاس آتا ہے تو میں انہی کو کوشش کرتا ہوں کہ اس کی تفہیقی دور ہو جائے اور دماغی الجھنیں یکسر دور نہ ہو سکیں تو کم از کم ان کو سمجھانے کا طریقہ بھج میں آجائے۔ آپ مجھ سے آئندہ بھی مل سکتے ہیں۔ افسوس کہ پھر اس کا موقع تو ہاتھ نہ آسکا لیکن اس کے بعد یہ خلجان مجھے ہمیشہ ستارہ رہا کہ یہ یہودی پروفیسر اپنے طلبہ کو کس قسم کی تعلیم دیتا ہو گا اور وہ کس ذہنیت کے مسلمان بن کر یونیورسٹی سے نکلتے ہوں گے۔ ۰۰

### باقیہ: حکمت اقبال

ملت کی ترقی اور اسے قائم و دائم رکھنے کے لئے اب س ضروری ہے۔ توحید باری تعالیٰ ہی ملت اسلامیہ کی بنیاد ہے۔ لہذا ہماری بقا اور ترقی کا انحصار لا اولاد کی حکمت کو صحیح طور پر سمجھنے اور اس پر عمل پیرا ہونے میں ہے:

نہاد زندگی میں ابتدا لا انہا الا

پیامِ موت ہے جب لا ہوا الا سے بیگانہ!

وہ ملت روح جس کی لا سے آگے بڑھ نہیں سکتی

یقین جانو ہوا لب ریز اُس ملت کا پیمانہ! (ضربِ کلیم)